

27th March 1965]

Information Centres under Family Planning Schemes

* 347 Q.—SRI M. V. KARIVENGADAM: Will the Hon. the Minister for Public Health be pleased to state—

(a) whether information centres under Family Planning Schemes are functioning even now; and

(b) if not, the reasons for their closure?

கனம் திருமதி ஜோதி வெங்கடாசலம் : (அ) & (ஆ) சென்னை மாநகராட்சியின் மேற்பார்வையில் இப்போது 44 அன்னையர் நிலையங்கள் உள்ளன. நகரில் பணியாற்றி வந்த 32 தந்தையர் அறிவிப்பு நிலையங்கள் 1962 அக்டோபரின்று மூடப்பட்டுவிட்டன. தந்தையர் அறிவிப்புத் திட்டம் நிறைவேற்றப்பட்டு விட்டதே அதற்குக் காரணமாகும்.

திரு. ம. கமலநாதன் : தலைவர் அவர்களே, இந்தக் குடும்பக் கட்டுப்பாடு திட்டப் பிரச்சாரத்தில் பெண்களை ஈடுபடுத்தாமலிருப்பதற்கு ஏதேனும் ஏற்பாடுகள் செய்யப்படுமா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : குடும்பக் கட்டுப்பாடு திட்டம் பெண்களுக்குத்தான் அவசியமான திட்டமாக இருக்கிறது. ஆகையினால் அவர்களை அதில் ஈடுபடுத்தாமல் இருக்க இயலாது.

திரு. ம. கமலநாதன் : இந்தக் குடும்பக் கட்டுப்பாடு திட்டத்தைப் பற்றிச் சொல்வதற்கு, பெண்களுக்குப் பெண்களும், ஆண்களுக்கு ஆண்களும் சென்று சொல்வதற்கான வழிவகைகள் செய்யப்படுமா என்று அறிய விரும்புகிறேன்.

கனம் திருமதி ஜோதி வெங்கடாசலம் : இப்பொழுது பெண்களுக்குப் பெண்களும், ஆண்களுக்கு ஆண்களும் தான் சொல்லிக் கொண்டு வருகிறார்கள். சில இடங்களில் ஃபீல்ட் ஆபீஸர்களாக இருப்பவர்கள் ஆண்களிடத்திலே சொல்கிறார்கள்.

திரு. செ. மாதவன் : இந்தக் குடும்பக் கட்டுப்பாடுத் திட்டத்தைத் தோல்வியுறாமல் நிறைவேற்றுவதற்குப் புதிய முறைகள் ஏதேனும் அரசாங்கம் பரிசீலித்ததா? அமெரிக்கா போன்ற நாடுகளிலே உள்ள புதிய திட்டங்கள் அரசாங்கத்தின் கவனத்திற்குக் கொண்டுவரப்பட்டதா?

கனம் திருமதி ஜோதி வெங்கடாசலம் : அமெரிக்கா போன்ற நாடுகளில் இருக்கக்கூடிய திட்டத்தைப்பற்றி யுனைட்டெட் நேஷன்ஸ் ஏஜென்சி ஒரு மெத்தட் சொல்லியிருக்கிறார்கள். ஆனால் அதை நாம் அமல்படுத்த முடியாது என்று சொல்லியாகிவிட்டது.

திரு. ம. கமலநாதன் : தலைவர் அவர்களே, பஞ்சாயத்து யூனியன்கள் அளவிலே இந்தக் குடும்பக்கட்டுப்பாடுத் திட்டப் பிரச்சாரம் அந்த மெட்டர்னிட்டி அசிஸ்டென்ட்ஸ் செய்து வருகிறார்கள்.

[27th March 1965]

அவர்கள் கிராமங்களுக்குப்போய் ஆண்களிடத்திலே பிரச்சாரம் செய்யக் கூடிய நிலையில் இல்லை. ஆகவே தான் குடும்பக் கட்டுப்பாடு கேஸ்கள் இப்பொழுது அதிகமாக வருவதில்லை. எனவேதான் நான் அந்த யோசனையைச் சொன்னேன். அதை ஏற்றுக்கொள்வார்களா?

கனம் திருமதி ஜோதி வெங்கடாசலம் : பஞ்சாயத்து யூனியன்களிலே பிரசவம் பார்க்கும்பொழுது, இந்த மெட்டர்னிடி அசிஸ் டென்ட்ஸ் சொல்லவேண்டி இருக்கிறது. ஆண்களுக்குச் சொல்வதற்கு ஃபீல்ட் ஆபீஸர்ஸ் இருக்கிறார்கள். ஆண்களுக்கு அவர்கள் சொல்லி வருகிறார்கள்.

திரு. எஸ். ஜே. ராமசாமி : ஒரு பக்கம் குடும்பக் கட்டுப்பாடுத் திட்டத்தை நடத்தி வருகிறோம். ஆனால் சென்னையிலே ஒட்டப்படுகின்ற போஸ்டர்களைப் பார்க்கப்போனால், அவைகளெல்லாம் ஆபாசச் சுவரொட்டிகளாக இருக்கின்றன. இதற்கும், குடும்பக் கட்டுப்பாடுத் திட்டத்திற்கும் சம்பந்தம் இருக்கிறது. ஆகவே, இதனால் குடும்பக் கட்டுப்பாடுத் திட்டத்தின் நிலை சிதறிவிடுகிறது. ஆகவே, இதை அமைச்சர் அவர்கள் கவனிப்பார்களா?

கனம் திருமதி ஜோதி வெங்கடாசலம் : கனம் அங்கத்தினர் கூறுகின்ற தகவல் அரசாங்கத்திற்குத் தெரியும். அதற்குத் தக்க நடவடிக்கை எடுக்கப்பட்டு வருகிறது.

திரு. எ. கோ. பாலகிருஷ்ணன் : தலைவர் அவர்களே, நமது சர்க்கார் எல்லாத் துறைகளிலும் முன்னேற்றம் காணவேண்டுமென்று கருதுகிறது. ஆனால் இதில் மட்டும் அது ஏன் தடுத்து நிறுத்துகிறது?

MR. SPEAKER : The question is not clear.

திரு. டி. எல். சசிவர்ணத் தேவர் : ஜப்பான் நாட்டிலே இந்தக் குடும்பக்கட்டுப்பாடுத் திட்டம் சரிவர இயங்குவதற்கு 'அபார்ஷன்' அதாவது கருச்சிதைவு முறையைச் செய்து வருகிறார்கள். அதே போல் நம்முடைய நாட்டிலும் செய்வதற்கு உத்தேசம் உண்டா?

கனம் திருமதி ஜோதி வெங்கடாசலம் : இந்த விஷயத்தைப் பற்றி மத்திய அரசாங்கம் ஆலோசனை செய்து கொண்டிருக்கிறது. ஆனால் அதை நமது மாநிலம் ஏற்றுக் கொள்ளாது என்று நினைக்கிறேன்.

திரு. சி. பொன்னுசாமி : குடும்பக் கட்டுப்பாடு திட்டத்திற்காக மத்திய அரசாங்கத்திலிருந்து 1965-66 ஆம் ஆண்டுக்கு எவ்வளவு நிதி ஒதுக்கியிருக்கிறார்கள் என்பதைத் தெரிந்து கொள்ளலாமா?

கனம் திருமதி ஜோதி வெங்கடாசலம் : இதற்குத் தனிக் கேள்வி வேண்டும்.